

आदिवासी विभागाकडील कामांसाठी
अधीक्षक अभियंता (आदिवासी) नागपूर व
नाशिक अंतर्गत विविध विभाग व उप
विभागामध्ये सुधारणा करणेबाबत.

महाराष्ट्र शासन
सार्वजनिक बांधकाम विभाग,
शासन निर्णय क्रमांक :- ईएसटी २०१६/प्र.क्र.६२/प्रशासन-१
मादम कामा मार्ग, हुतात्मा राजगुरू चौक,
मंत्रालय, मुंबई -४०० ०३२.
दिनांक :-२० सप्टेंबर, २०२४.

- वाचा:-** १) आदिवासी विकास विभाग, शासन निर्णय क्र. शाआशा-२०१५/प्र.क्र.९८/
का-१३, दि.१४ जुलै, २०१६.
२) सार्वजनिक बांधकाम विभाग, शासन निर्णय क्र. ईएसटी-२०१६/प्र.क्र.६२/
प्रशा-१, दि.११ नोव्हेंबर, २०१६, दि.१४ जुलै, २०२३
३) सार्वजनिक बांधकाम विभाग, शासन निर्णय क्र. ईएसटी-२०२१/प्र.क्र.१०/
प्रशा-१, दि. २३ सप्टेंबर, २०२१.

प्रस्तावना:-

आदिवासी विकास विभागातील शासकीय आश्रमशाळा व वसतिगृहांच्या इमारतींची बांधकामे आणि देखभाल दुरुस्तीची कामे करण्यासाठी शासन निर्णय दि. १४ जुलै, २०१६ अन्वये आदिवासी विकास विभागांतर्गत स्वतंत्र बांधकाम व्यवस्थापन कक्ष स्थापन करण्यात आला आहे. आदिवासी विभागांतर्गत आश्रमशाळा व वसतिगृहाची कामे प्राथम्याने पूर्ण करण्याच्या अनुषंगाने सार्वजनिक बांधकाम विभागाच्या अधिपत्याखालील कार्यरत विभाग व उपविभागांचा आढावा घेऊन सार्वजनिक बांधकाम विभागातील काही विभाग व उप विभाग शासन निर्णय दि. ११ नोव्हेंबर, २०१६ अन्वये आदिवासी विकास विभागाकडे समर्पित करून त्यांचे कार्यक्षेत्र निश्चित करण्यात आले आहे. तद्नंतर शासन निर्णय, दि. १४ जुलै, २०२३ अन्वये यामध्ये सुधारणा करण्यात आली होती.

परंतु सांगली, सातारा, कोल्हापूर, सोलापूर, रत्नागिरी, सिंधुदूर्ग, उस्मानाबाद, छत्रपती संभाजीनगर, जालना, बीड व लातूर या जिल्ह्यातील आदिवासी क्षेत्र व कामे ही विखुरलेल्या स्वरूपात व तुलनात्मक अत्यल्प असल्याने सदर कामे कोणत्या विभाग/उपविभागाकडे सोपवावी, याबाबत आदिवासी विकास विभागाने निर्णय घेणेबाबत शासन निर्णय दि. ११ नोव्हेंबर, २०१६ अन्वये आदिवासी विकास विभागास सूचना देण्यात आल्या होत्या.

त्याअनुषंगाने सार्वजनिक बांधकाम (आदिवासी) मंडळ, नागपूर यांच्या अधिपत्याखालील सार्वजनिक बांधकाम (आदिवासी) विभाग, अमरावती अंतर्गत सार्वजनिक बांधकाम (आदिवासी) उपविभाग, छत्रपती संभाजीनगर हे कार्यालय प्रशासकीय कामकाज सुरळीत पार पाडण्याच्या तसेच

भौगोलिक क्षेत्रामध्ये व विकास कामामध्ये देखील समतोल राखण्याच्यादृष्टिने सार्वजनिक बांधकाम (आदिवासी) मंडळ, नाशिक यांच्या अधिपत्याखालील सार्वजनिक बांधकाम (आदिवासी) विभाग, नाशिक यांच्या अधिपत्याखाली आणण्याची. तसेच, सार्वजनिक बांधकाम (आदिवासी) मंडळ, नागपूर यांच्या अधिपत्याखालील सार्वजनिक बांधकाम (आदिवासी) विभाग, अमरावती यांच्या अधिनस्त असलेले सार्वजनिक बांधकाम (आदिवासी) उपविभाग, झरीजामणी या उपविभागाचे मुख्यालय पांढरकवडा येथे स्थलांतरीत करून सदर उपविभागाचे नामाभिधान सार्वजनिक बांधकाम (आदिवासी) पांढरकवडा, असे करण्याची बाब शासनाच्या विचारधीन होती.

शासन निर्णय:-

शासकीय आश्रमशाळा व वसतिगृहाची बांधकामे देखभाल व दुरुस्तीसाठी सार्वजनिक बांधकाम विभाग, शासन निर्णय दि. ११ नोव्हेंबर, २०१६ व १४ जुलै, २०२३ अन्वये समर्पित करण्यात आलेल्या विभाग, उपविभागाच्या कार्यक्षेत्रात मंजूर पदांसह शासनावर कोणताही अधिकचा आर्थिक भार पडणार नाही या अटीच्या अधीन राहून पुढीलप्रमाणे सुधारणा करण्यास शासन मान्यता देण्यात येत आहे. त्यानुसार उपविभागीय कार्यालयाची सुधारित रचना पुढीलप्रमाणे आहे :-

अ.क्र.	मंडळ कार्यालय	विभागीय कार्यालय	उप विभागीय कार्यालय	मुख्यालय	कार्यक्षेत्र
१	सार्वजनिक बांधकाम (आदिवासी) मंडळ, नाशिक	सार्वजनिक बांधकाम (आदिवासी) विभाग, नाशिक	सार्वजनिक बांधकाम (आदिवासी) उपविभाग, छत्रपती संभाजीनगर	छत्रपती संभाजीनगर	छत्रपती संभाजीनगर, जालना, बीड व लातूर जिल्हे.
२	सार्वजनिक बांधकाम (आदिवासी) मंडळ, नागपूर	सार्वजनिक बांधकाम (आदिवासी) विभाग, अमरावती	सार्वजनिक बांधकाम (आदिवासी) पांढरकवडा	पांढरकवडा	उमरखेड, महागाव, नेर, पुसद, दारव्हा, दिग्रस, आर्णी, मारेगांव, यवतमाळ, कळब, राळेगांव, बाभुळगांव, केळापुर, घाटंजी, वणी, झरीजामणी तालुके.

२. वर नमूद केल्यानुसार कार्यकारी अभियंता यांच्या नियंत्रणाखाली पुनर्रचनेप्रमाणे बांधकाम विभाग व उपविभाग कार्यालयांतर्गत अधिकारी/कर्मचारी यांच्या वेतनावरील खर्च सार्वजनिक बांधकाम विभागाच्या मंजूर लेखाशिर्षाखालील अनुदानातून भागविण्यात यावा.

३. सार्वजनिक बांधकाम (आदिवासी) उपविभाग, छत्रपती संभाजीनगर यांच्या कार्यक्षेत्रातील सद्यःस्थितीत सुरू असलेली कामे प्राथम्याने वेळेत पुर्ण करण्याच्या हेतुने तसेच भौगोलिक क्षेत्रामध्ये व विकास कामामध्ये समतोल राखण्याच्यादृष्टिने व प्रशासकीय कामकाज सुरळीत पार पाडण्याच्या कारणास्तव सार्वजनिक बांधकाम (आदिवासी) विभाग, नाशिक या विभागीय कार्यालयाकडे समर्पित करण्यात यावी.
४. सदर शासन निर्णय हा आदिवासी विकास विभागाच्या सहमतीने निर्गमित करण्यांत येत आहे.
५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून, त्याचा संगणक संकेतांक २०२४०९२०१५०३१६९६१८ असा आहे. हा आदेश डिजिटल स्वाक्षरीने साक्षात्कृत करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(सुदिप सहदेव रेवाळे)
कार्यासन अधिकारी, महाराष्ट्र शासन

प्रति :-

- १) मा.मंत्री (सा.बां) यांचे खाजगी सचिव, मंत्रालय, मुंबई.
- २) सचिव, आदिवासी विकास विभाग यांचे स्वीय सहायक, मंत्रालय, मुंबई.
- ३) अधीक्षक अभियंता, सार्वजनिक बांधकाम (आदिवासी) मंडळ, नाशिक, नागपूर.
- ४) कार्यकारी अभियंता, सार्वजनिक बांधकाम (आदिवासी) विभाग, नाशिक, अमरावती.
- ५) उप अभियंता, सार्वजनिक बांधकाम (आदिवासी) उपविभाग, छत्रपती संभाजीनगर, झरीजामणी

प्रत:-

- १) महालेखापाल-१ (लेखापरीक्षा) / (लेखा व अनुज्ञेयता), महाराष्ट्र राज्य, मुंबई.
- २) महालेखापाल-२ (लेखापरीक्षा) (लेखा व अनुज्ञेयता), महाराष्ट्र राज्य, नागपूर.
- ३) अपर मुख्य सचिव (सा.बां.) / सचिव (रस्ते) / सचिव (बांधकामे), सार्वजनिक बांधकाम विभाग यांचे स्वीय सहायक, मंत्रालय मुंबई.
- ४) जिल्हा कोषागार/ उप कोषागार अधिकारी, नाशिक, अमरावती.
- ५) निवडनस्ती.